

OSMANIA UNIVERSITY LIBRARY

Call No. ۹۲.

Accession No. ۲۷۵۰

Author

ع
عبدالقادر شمس

Title

عقود الودع

This book should be returned on or before the date last marked below.

نواب ظفر الدولہ بہا

مؤلف

محمد عبدالقادر سبحانی
(عثمانیہ)

قیمت

۹۲
دارالعلوم
۶۱۹۶

بیش لفظ

کسی ملک کی تاریخ اس وقت تک پوری نہیں ہو سکتی جب تک اس ملک کے مشاہیر کے سوانح روشنی میں نہ لائے جائیں۔ کیونکہ نیا رینج بنانے والی بڑی شخصیتیں ہی ہوتی ہیں۔

خوشی کی بات ہے کہ ملک کے اہل قلم نے دکن کی اکثر شخصیتوں پر قلم اور ان کو اہل ذوق سے روشناس کیا خود آصفیابی دور میں ایسی کسی شخصیتیں پائی جاتی ہیں جنہوں نے سیاست اور تمدن کی بیش بہا خدمات انجام دیں۔ ان میں سے نظام الملک آصف جاہ اول ناصر جنگ شہید نظام علی خاں آصف جاہ ثانی اور سالار جنگ اول کی سیر حاصل پوراخ عمریاں لکھی گئیں۔ ظفر الدولہ ضابطہ جنگ دھونسہ بھی جید آباد کی بڑی شخصیتوں میں سے ہیں جو اٹھارہویں صدی کے نصف میں اپنا مقام رکھتے تھے۔ یہ بھی مرکز میں بھی رہے لیکن صوبہ داری نظم نسق ان سے زیادہ وابستہ رہا غالباً یہ کہنا صحیح ہوگا کہ آصفیاد ثانی کے عہد حکومت کی تاریخ ظفر الدولہ کے ذکر کے بغیر پوری نہیں ہو سکتی۔ مولوی محمد عبدالقادر صاحب سجانی کی کوشش قابل داد ہے جن کی بدولت یہ ضروری سوانح حیات منظر عام پر آ رہی ہے مجھے امید ہے کہ اہل ذوق اس سوانح سے پورا استفادہ کر سکیں گے فقط

شرح دستخط مولوی عبدالحجید صاحب صدیقی پرنسپل تاریخ جاموہ عثمانیہ۔
حاجیت نگر۔ اجنبوی سڑک ۱۹۰۷ء

فہرست مضامین

۱	مضمون	۲	۳	مضمون	۴
۱۸	ظفر الدولہ کارگروہ نامہ کے مقابلہ پر جانا۔	۱۳	۶	نواب کے مختصر واقعات و حالات	۱
۲۶	ظفر الدولہ سخیل کی سرکاری کے لئے جانا۔	۱۴	۷	مرزا فاضل بیگ خاں	۲
۲۲	ظفر الدولہ مبارز الملک کا انتقال	۱۵	۸	مرزا ابراہیم خاں کا عروج	۳
۲۳	نواب فرخ خیزرا	۱۶	۹	مرزا ابراہیم خاں کی حیدرآباد میں آمد۔	۴
۲۴	اعتدال جنگ بہادر	۱۷	۱۰	سرکار نظام کی ملازمت	۵
۲۵	ظفر الدولہ گلستانہ نشینی کے لئے بناوٹیں	۱۸	۱۱	ظفر گڑھ کے قلعہ کی تعمیر	۶
۲۵	تعمیرات	۱۹	۱۲	پٹنہ کی زمیندار کی بغاوت	۷
۲۶	ظفر الدولہ (زمانی)	۲۰	۱۳	بہار کی زمیندار کی بغاوت	۸
۲۱	سواخندہ	۲۱	۱۴	راجہ رام چندر کی بغاوت	۹
			۱۵	نرمل کے زمیندار کی بغاوت	۱۰
			۱۶	بغاوت۔	۱۱
			۱۷	جگو پنڈت کی بغاوت	۱۲
			۱۸	ظفر الدولہ کا ناظم ایچ پر محمد	۱۳

تہذیب

اکثر صاحبین جو قلعہ ظفر گڑھ دیکھنے کے لئے آئے تھے انکے لئے کوئی مواد نواب ظفر الدولہ بہادر والی قلعہ کی نسبت نہ مل سکتا تھا۔ اسلئے اکثر فارسی تاریخچی کتب کی مدد سے یہ مختصر کتاب لکھی گئی اس کی مدد سے نہ صرف قلعہ ظفر گڑھ بلکہ قلعجات نرمل کھم، یلگندل جگتبال وغیرہ کے دیکھنے میں بھی ایک حد تک مدد ملیگی۔

الملف

محمد عبد القادر سجانی

(مثنیہ)


سب انسپکٹر آبکاری


حیدرآباد دکن

مقبوضات نواب ظفر الدولہ بہادر

(در عہدِ حضرت آصفیہ ثانی)

۱۸۰۳ - ۱۷۶۱




عناوہ ظفر الدولہ 

شجرہ

مرزا فاضل بیگ خاں

مرزا براہیم بیگ خاں (ظفر الہ اولہ)



نواب کے نام مختصر حالہ و احوال

نواب ظفر الدولہ کی شخصیت تاریخ دکن میں بڑی اہمیت رکھتی ہے
انکے تیار کردائے ہوئے۔ نزل کھم جگتھال اور ظفر گڑھ اور لیگنڈل وغیرہ
کے قلعے اب بھی انکی عظمت کا ثبوت دے رہے ہیں۔

نواب ظفر الدولہ بہادر کا اصلی نام مرزا ابراہیم خاں اور انکے والد کا نام
مرزا فضل بیگ خاں تھا ان کا خاندانی لقب دھونہ تھا یہ اصل میں چیتاٹی
منزل تھے ان کا تعلق امامیہ مذہب سے تھا ابتدا میں انکے والد مرزا فضل بیگ
جنگی میدانوں میں ہوتی تھی آہندوستان آئے پھر وہاں سے دکن
آکر وجیانگر میں راجہ رام راج بیگا کول کے پاس سکونت اختیار کی کہتے ہیں
کہ ظفر الدولہ بہادر نہیں پیدا ہوئے اور وہ جب بڑے ہوئے تو چند دن
فریبی سرداروں کی رفاقت کی اور ان کے بعد حیدر آباد آئے یہاں
نواب رکن الدولہ اختتام جنگ بہادر میر موسیٰ خاں وزیر دکن کے ساتھ
کام کرنے لگے۔ انکی بہادری اور الواعزمی دیکھ کر حضور آصف جاہ ثانی
نے انکو بعض باجی سرداروں کی سرکوبی کے لئے مقرر کیا جس میں انہوں
نے کامیابی حاصل کی اس کے علاوہ انہوں نے حیدر علی خاں سلطان

میسور اور مرہٹوں سے بھی کئی بہادرانہ مقابلے کئے جسکی وجہ سے نواب
رکن الدولہ بہادر انہیں بہت عزیز رکھنے لگے خود آصف جاہ ثانی کو انکی بہادری
کا احساس ہوا چنانچہ تھوڑے ہی عرصہ میں سرکار نرملی۔ سرکار ورجیل۔ سرکار

۱۔ تو ریشہ داروں سے جو کہ بعض دفعہ نے کہا ہے کہ دھونہ انکی لفظ تھا جو کہ معنی بہادر ہے
غرض اس نام کے ظفر لفظ نرملی پر لایا گیا ہے جو کہ دھونہ سے ہے جس میں مختلف ماہر
کھاتے کہ قلمی زبان پہنلاؤ میں لفظ دھونہ کے لئے لکھتے ہیں اسے عالم نے لقب دھونہ کے
شہرت ہوئی ہے۔

یٹلنڈ اور سرکار کھم بطور جاگیر عطا ہوئے اور پہلے انہیں ضابطہ جنگ بعد میں
 نظریہ الدولہ اور سپر مبارزا الملک کا خطاب دیا گیا۔
 رکن الدولہ بھادر کی وفات کے بعد ۱۷۷۵ء سے ۱۷۸۱ء تک
 انہوں نے وزارت کا کام کیا۔ لیکن دیوانی کا خلعت ان کے تفویض نہ ہوا
 تھا۔ بلکہ قائم مقام مدارالمہام تھے۔ آخر کار مریمع الثانی ۱۷۹۵ء ہجری
 میں بمقام نرمل انتقال کیا۔ ان تمام واقعات کی تفصیل آئندہ سطحوں
 میں کر دی گئی ہے۔

مرزا فاضل بیگ خاں

فاضل بیگ نے پہلے انورالدین خاں بہادر دہلی ارکاٹ کی ملازمت
 اختیار کی جہاں چار سو سوار کے سپہ سالار مقرر ہوئے اور ان کے عزا
 میں لڑتے اور نقارہ بھی دیا گیا۔ چند ہی دنوں میں انہوں نے بہت سے
 ارکاٹ کے سرکش زمینداروں کو مطیع کیا۔ اسے اپنی بہادری کا سکہ
 ہر ایک کے دل پر بٹھا دیا۔ مرد میدان ہونے کے ساتھ ساتھ یہ متقی
 اور عبادت گزار بھی تھے ہمیشہ فقیروں کی صحبت کے جو یار رہتے تھے۔
 ”اکثر درویشاں ہر جا کہ اومی بودی رفتند محبت و خواہش طبع ہر اک
 فقیر از اکل و شرب ہمہ وقت میگوید و استمدادی طلبند انکے کئی بیٹے تھے
 اور بہت سے رشتہ دار تھے یہ نہ صرف اپنے خاندان کے کفیل تھے بلکہ
 سینکڑوں غریبوں کی بھی زندگی کا ہی پر دار و دار تھا ایک روز

جب یہ نواب ارکاٹ کے دربار میں حاضر تھے نواب ارکاٹ ان دنوں سے دریافت کیا۔ فاضل بیگ خاں تمہارے کتنے لڑکے ہیں؟ انہوں نے جواب دیا۔ مرنے والے یا ذمیت فہرست دیدہ بصرہ خواہم رسائیڈ اس سے انکی کثیر العیالی کا پتہ چلتا ہے۔

تھوڑے عرصہ بعد کسی وجہ سے خود مرزا نے نواب ارکاٹ کی نوکری چھوڑ دی بیکاری میں تنگی سے گذرا وقت ہونے لگی کبھی کبھی دوسرے زمیندار جو انکی بہادری سے واقف تھے۔ مخالف زمیندار ذبحی سرکوبی کے لئے بلایا کرتے تھے۔ اور بعد کامیابی انکی کچھ مدد کرتے تھے لیکن ان کا یہ دور استعنائی پریشانیوں میں گذرا۔

آخر کار اسی حالت پریشانی میں سیتارام راج حکمران سیکا کول کے پاس پہنچے۔ کہتے ہیں کہ جب راجہ کو انکی آنے کی خبر ملی تو اس نے ایک ملازم کے ذریعہ تھوڑی سی جوار کی روٹی بھیج دی جس کو مرزا نے مرحمت خاص سمجھ کر بڑے ادب سے قبول کیا۔ راجہ بھی قدر شناس تھا اوسی وقت انہیں اپنے پاس رکھ لیا۔ سرکش زمینداروں سے وھولی مانگاری کا کام اکثر انہیں سے لیا کرتا تھا۔ اور جو امراء اور سزا رسید آباد سے آتے انکے پاس انکو دیکھ لیا بنا کر بھیجتا چند دن کے بعد انہیں منصب و جاگیر سے سرفراز کیا۔ پھر تو مرزا نے بھی سیکا کول ہی میں مستقل مکنت اختیار کر لی۔ چند دنوں کے بعد ان کا انتقال ہوا۔ اس عرصہ میں انکی شہرت اطراف و اکناف میں پھیل چکی تھی۔ ان کے بھائی اور بیٹے انکی وفات پر ہیر و نگاری کی وجہ پریشان ادھر ادھر پھرنے لگے۔ بعض لڑکے راجہ کے پاس معمولی خدمات پر نوکر ہو گئے۔ اور

بعض حاکم اڑیسہ و کرناٹک کے پاس جا کر ملازم ہو گئے۔^۹

مرزا ابراہیم بیگ کا عروج

فائل بیگ کے تمام لوگوں میں ابراہیم بیگ خاں بڑے بہادر اور جنگجو تھے۔
 باکے انتقال نے انکو بھی پریشانیوں میں مبتلا کر دیا۔ اس بے روزگاری میں
 متعلقین کو لیکر نوکری کی تلاش میں باہر نکلنے پر مجبور ہوئے۔ لیکن اسی اثنا
 میں خوش قسمتی سے ایک بھترین موقع ان کے لئے نکل آیا۔

یہ عزیز خاں منصب دار سرکار آصف جاہی کا جو راجہ سیکا کول کے
 پاس خدمت و قانع نگاری پر مامور تھے یکا یک انتقال ہو گیا۔ راجہ
 سیکا کول نے مناسب سمجھ کر اس خدمت پر ان کا تقرر کر دیا۔

اس کے بعد مرحوم سید عزیز خاں کی بیٹی سے انکی شادی بھی ہو گئی
 ستیاد رام راج راجہ سیکا کول نے اڑیسہ کے زمینداروں کی سرکوبی کا
 کام انکے سپرد کیا جسے انتہائی خوش اسلوبی سے انہوں نے انجام دیا۔
 اس علاقہ کے مستقل بند و بست کے لئے مرزا ابراہیم بیگ خاں نے
 اپنے بڑے بھائی مرزا اللہ یار بیگ د بھکومیان کو اجپاپور اور دھرم پور
 میں متعین کیا۔ اور خود راجہ کی خدمت میں حاضر ہو گئے۔

اسی دوران میں بدیع الزماں خاں نے (جو نواب نظام کی طرف
 سے راج بندری و ایلوٹکے عامل مقرر ہوئے تھے) اپنے چھوٹے بھائی
 میر شہاب الدین خاں کو ایک منظم فوج کے ساتھ دریائے گوداوری کے
 اس طرف راج بندری پر حملہ کے لئے روانہ کیا۔ ستیاد رام راج اس خبر کے

سختے ہی مقابلے کے لئے بڑھا۔ اس کے ساتھ ابراہیم بیگ خاں بھی تھے گھمسان کی فوج تھی ہونی جس میں ابراہیم بیگ خاں نے خوب داد نجات دی۔ آخر کار میر شہاب الدین اور ان کے ساتھی شہید ہوئے اس فتح کے بعد رام راج ابراہیم بیگ خاں کی مردانگی کا قائل ہو گیا اور انہیں باپ کے منصب سے سرفراز کیا۔ بعد ازاں ابراہیم بیگ خاں نے راجہ کے علاقہ کو سرکش زمینداروں سے پاک کیا۔ ہر لڑائی کے بعد جو کچھ مال و زنت ہاتھ آتا اس میں سے فوج کے اخراجات نکال کر باقی راجہ کے پاس روانہ کر دیا کرتے تھے۔ جسکی وجہ راجہ انکی کارگزاری اور وفاداری کی دل سے قدر کرنے لگا۔

راجہ کی اس نوازش سے سارے امرا ابراہیم بیگ خاں سے حسد کرنے لگے ہمیشہ اسی فکر میں تھے کہ کس طرح ان کا خاتمہ کر دیں۔ ایک روز موقع پا کر انہوں نے راجہ سے کہا کہ ہماری ریاست میں بھی ایک آدمی بڑا اہل ہے اور چلاک ہے۔ کئی برس سے نہ دربار میں آتا ہے اور نہ کاروبار سے آگاہ کرتا ہے۔ اس کا خیال ہے کہ حیدر علی خان سلطان میسور کی طرح آہستہ آہستہ اپنا قدم جاکر اصلی راجہ کو تخت سے محروم کر دے۔ علاج واقعہ پیش از وقوع باید کرد“ اتفاق سے اسی زمانہ میں راجہ بیمار ہوا۔ مرض دن بدن بڑھتا گیا۔ امراء کے کہنے سے اُسے ایک قسم کا شک و گمان بھی ہو گیا۔ ابراہیم بیگ خاں کے پاس حکم بھیجا کہ فوراً دربار میں حاضر ہو جائیں۔

اس حکم کے ملتے ہی خاں صاحب سیکا کول آگئے محضر میں بڑی مشکل کا سامنا ہوا۔ راستہ میں دریا حائل تھا۔ غرض بد شکل راجہ کے

در بایں حاضر ہوئے۔

مرزا ابراہیم بیگ خاں کی حیدرآباد کو آمد | جب ابراہیم بیگ خاں راجہ کے دربار میں حاضر ہوئے ایک رشتہ دار میر نیا علی

(خیرپور) نے اونکو امرا کی سازشوں سے واقف کرایا۔ اور کہا کہ یہاں تمہارا رہنا اپنی جان خطرہ میں ڈالنا ہے۔ بہتر ہے کہ تم فوراً واپس چلے جاؤ۔

یہ سنکر خاں صاحب کو تردد ہوا اسی وقت اپنی ساری جمعیت متقدمین۔ چار سو سوار اور سامان حرب لیکر حیدرآباد کی طرف روانہ ہوئے

راجہ کو انکے جانے سے اور بھی گمان ہوا۔ پانچ کے زمینداروں کو حکم دیا کہ راستہ میں انکی کوئی مدد نہ کریں۔ بلکہ موقع ملے تو رکھنے کی کوشش کریں۔ چنانچہ اتنا راہ میں ابراہیم بیگ خاں کو فوجوں کی

کی از حد تکلیف ہوئی۔ ہر مقام کے زمیندار بالکل انجان بن گئے بہر حال مشکلیں جمعیتے ہوئے حیدرآباد پہنچے جہاں کریم الدین حسین

نے انکی بہت ہی خاطر و مدارات کی اور پھر نواب وقار الدولہ بہادر اور نواب میر موسیٰ خاں رکن الدولہ بہادر مدارا مہام کے دربار میں

انکی سفارش کی لیکن کوئی نتیجہ نہ نکلا۔ کئی ماہ کی بیماری اور بے یاری کے بعد ایک روز رکن الدولہ بہادر نے ازراہ ترحم وقار الدولہ

بہادر سے فرمایا کہ خاں صاحب کو کسی پاس نوکر رکھو اور تو بہتر ہے وقار الدولہ بہادر نے انہیں نواب قطب الدولہ کے پاس بھیجا

جو اسی وقت نواب نظام کے حکم سے راج سیکا کول گئی تینہ تینے روزانہ ہو رہے تھے۔ قطب الدولہ نے اپنی فوج میں انہیں شریک کر لیا

ابراہیم بیگ خاں تو راجہ کے خلاف ہی ہو چکے تھے اب انہیں

اس سے بدلہ لینے کا اچھا موقع ہاتھ آیا۔ انہوں نے راجہ کو ہر طرح پریشان کیا اسکے قلعہ اور اکثر دیہات جلا کر خاک کر دے چنانچہ مقابلہ کی تاب نہ لاکر راجہ نے صلح کرنی۔ قطب الدولہ نے ابراہیم بیگ خاں کو مقام جنگ سے واپسی کا حکم دیا۔ اور اس فتح کو فتح غیبی سمجھا۔ کیونکہ اسے فتح کی امید ہی نہ تھی۔ اسکے کچھ عرصہ بعد ان علاقوں میں انگریزوں کا زور و ن بدن بڑھنے لگا۔ حتیٰ کہ خود قطب الدولہ نے دولتِ عسفیہ کی اطاعت سے منہ موڑا اور انگریزوں سے ساز باز کر کے ایک لاکھ روپیہ سالانہ پر اپنا سارا علاقہ انھیں حوالہ کر دیا۔ قطب الدولہ کی شش سے ابراہیم بیگ خاں نے نواب سراج الدولہ بہادر والا جاہ حاکم ارکاٹ کی ملازمت اختیار کی۔ ابراہیم بیگ خاں را اور سلک ملازمت سراج الدولہ منسلک گردانید۔

چونکہ اس زمانہ میں بندر چنائپن کے لئے نظام دکن اور انگریزوں کے درمیان جنگ ٹپت ہو رہے تھے والا جاہ سراج الدولہ بہادر نواب ارکاٹ نے انگریزوں کی طرف سے مشرفینجریو دربار شاہی میں بھیجا۔ اور صلح کی درخواست کی جسکو حضور نظام نے قبول فرمایا۔

سن ۱۷۸۸ء میں رکن الدولہ بہادر صلح و مشورے کیلئے بندر چنائپن گئے اور ۲۲ سوال سن ۱۷۸۸ء میں نواب سراج الدولہ والا جاہ نے مشرف کو رکھ لیا۔ تاہم لیکر حاضر دربار ہوئے۔ گو نرکے بھیجے ہوئے تھے جس میں مرصع صندل، عطر دان، اعلیٰ قسم کے جواہر، سفر لاط مشرف کے خاتمے طیبی - بندوقیں -

۱۳
 تصاویر۔ قلمدان۔ اور ایک زنجیر فیل میں۔ آصف جاہ نے اپنی طرف
 سے مسٹر فنجر کو جینہ سرخ مرصع اور مسٹر برسٹی کو صرف جینہ عنایت
 فرمایا۔ گورنر اور دیگر افسران چٹاپٹن کے لئے جو ہر گراں بھلا عطا فرما
 اور والا جاہ سراج الدولہ کو ایک زنجیر فیل اور پانچ پارچہ کی خدمت
 اور جو ہر شیش بہا سے سرفراز فرمایا۔ والا جاہ سراج الدولہ نے
 رخصت کے وقت ابراہیم بیگ خاں کو رکن الدولہ بہادر کی خدمت
 میں پیش کیا۔ اور انکی دلیری اور بہادری کی تعریف کرتے ہوئے
 سفارش کی کہ انکو شاہی ملازموں میں شریک کر لیا جائے۔ اور
 اس کے بعد سراج الدولہ مع انگریزوں کے چٹاپٹن واپس ہوئے۔

سرکار نظام کی ملازمت

نواب رکن الدولہ بہادر نے ابراہیم بیگ خاں کو شاہی ملازمین
 میں شریک کروایا جس کے بعد دربار شاہی سے ادنیٰ صنایع جنگ
 بہادر کا خطاب عطا ہوا اور تعلقات کھم وغیرہ انتہی تفویض کر دیئے گئے۔
 اس کے بعد صنایع جنگ بہادر سپاہیوں کو تربیت دینے اور فرنگی
 قواعد سکھانے میں مشغول ہوئے۔ شہ بھر قبیل سی بدت میں گرد و نواح
 کے سارے قلعوں پر اپنا قبضہ جمایا جب بعد راجہ کے زمیندار نے
 جسکو نواب نظام کی جانب سے منصب و جاگیر عطا ہوئی تھی علم بجاوت
 بلند کیا تو صنایع جنگ بہادر نے اسکی سرکوبی کی اور اس کے خزانے
 ضبط کر لئے۔

۱۲
ظفر گڑھ کے قلعہ کی تعمیر
ظفر الدولہ کو بھدر اچلم سے جو مال غنیمت
ہاتھ لگا۔ اس سے قلعہ ویلب گنڈہ کو از سر نو تعمیر کروایا قلعہ ویلب گنڈہ
حوالی سرکار درنگل رتعلقہ درنگل میں ہے۔ پہلے یہاں جنگل تھا جس کے
درمیان ایک معمولی سا قلعہ اور یا مین قلعہ تھوڑی سی آبادی تھی یہ
قلعہ (ویلب گنڈہ) ایک زمیندار کے تحت تھا ضابطہ جنگ بہادر نے
اس پر اپنا قبضہ جما لیا۔ زمیندار گرفتار ہو کر مارا گیا۔

ظفر الدولہ نے اس قلعہ کو مستحکم کر کے اس کا نام ظفر گڑھ رکھا
اب بھی اس قلعہ کے اکثر حصے زمانہ کے ولکت بڑو سے محفوظ ہیں آبادی
کے اطراف گہری خندق ہے جس پر کچھ فصل سے پتھر کی مضبوط بڑجیں
بنی ہوئی ہیں۔ دونوں جوانب مغرب و مشرق میں دو پہاڑ ہیں۔ ان
پہاڑوں پر کئی سنگین فصیلیں ہیں اور فصیلوں کے بعد قلعہ ہے۔
قلعہ کے اندر شکستہ مملات وغیرہ موجود ہیں۔ قلعہ کی تعمیر کے بعد ضابطہ
جنگ بہادر نے ایک پہاڑی قلعہ کا نام ابراہیم گڑھ اور دوسرے
کا نام ظفر گڑھ رکھا۔ چونکہ اس قلعہ کا محل وقوع موزوں تھا اسلئے
اسکو فوجی مرکز بنایا گیا۔ کثرت سے توپیں اور بندو قیس اور جنگی ہتھیار
موجود ہیں (جہاں قائم تھا) محمد قاسم کے تحت آلت حرب کا زبردست کمانڈر
قائم تھا جنگوں لگے۔

قلعہ کی تعمیر کے بعد نواب ضابطہ جنگ بہادر کرکٹ کے سرکش زمینداروں
کی طرف متوجہ ہو گئے اور انکی اچھی طرح نینہ کی۔ پھر حسب الحکم شاہی
۱۸۶۷ ہجری میں حیدر آباد گئے۔

پانچ کے زمیندار کی بغاوت | اس کے کچھ عرصہ قبل یعنی ۱۸۶۳ ہجری

میں پالو پتھ کے زمیندار نے دوسرے زمینداروں کی مدد بغاوت کی پالو پتھ کے
 واکٹاف میں بہت گناہیں تھیں۔ شاہی حکام وہاں بہت کم جایا کرتے
 تھے اس سے فائدہ اٹھا کر زمیندار نے اپنے لوگوں کو قوا مد جنگ سکھا کر
 اچھی خاص فوج تیار کر لی۔ چونکہ یہ علاقہ ضابطہ جنگ کی جاگیر میں آچکا
 تھا۔ اس واسطے جب کبھی ان کے آدمی وصولی مانگتے یا دیگر اغراض کے
 تحت جاتے تو یہ زمیندار انکے پریشاں کرتا تھا۔ آخر کار ضابطہ جنگ نے پالو پتھ
 پر حملہ کیا۔ تو زمیندار میں مقابلہ کی سکت نہ تھی۔ اور وہ فرار ہو گیا بہت
 سی دولت اناج۔ سونا چاندی۔ بریشمی کپڑوں کے تھان ضابطہ جنگ
 کے ہاتھ آئے جو سپاہ میں تقسیم کر دیے گئے۔

بھاری زمیندار کی بغاوت | اسی زمانہ میں بسالت جنگ بہادر کی عرضی دربار شاہی
 میں پہنچی کہ بھاری کا زمیندار اچھا لگے۔ امدادہ جسکے سنتے ہی نواب نظام نے اس
 مہم پر بھی ضابطہ جنگ کو مقرر کیا۔ ادا ایک کثیر فوج انکی ہمراہ فرمائی۔ ادھر سے
 بھاری کے زمیندار کی مدد پر حیدر علی سلطان میسور آمدادہ ہوا۔ اور محمد علی
 کھنڈان کو ضابطہ جنگ کے مقابلہ میں گھونسہ کا لقب دیکر روانہ کیا۔ دھونسہ اور
 گھونسہ میں زبردست لڑائی ہوئی جس میں دھونسہ کو شکست ہوئی۔

راجہ رام چندر کی بغاوت

۲۰۹ بھارتیہ ۱۲۸۳ سہ سہری کو آصف جاہ ثانی قلعہ اشیکور کو راجہ رام چندر
 کی سرکوبی کے لئے روانہ ہوئے۔ لیکن الدولہ بھادر کے علاوہ ضابطہ جنگ
 بہادر بھی ہمراہ رکاب تھے۔ اس جنگ میں ضابطہ جنگ نے بڑی بہادری
 سے راجہ کا مقابلہ کیا۔ آخر کار راجہ گرفتار ہو کر قلعہ محمد نگر میں قید کر دیا گیا۔

جب یہ فتنہ ختم ہوا۔ ننگگان عالی گلبرگہ شریف جا کر روضہ مبارک کی زیارت سے سرفراز ہوئے۔ اس آٹنا میں یہ خبر پہنچی کہ راجہ رام چندر کی ماں جنگ کے لئے آمادہ ہے۔ دوبارہ افواج شاہی نے ایٹکر کا رخ کیا راجہ چندر کی ماں نے بڑی طرح شکست پا کر معافی چاہی۔ آصف جاہ ثانی نے نہ صرف اس کا قصور معاف فرمایا بلکہ قصبہ بھالکی بطور جاگیر سرفراز فرمایا۔

نرمل کے زمیندار کی بغاوت۔ انرمل کا زمیندار سرسار اڈ تھا۔ جس کا روز بروز بڑھ رہا تھا۔ حتیٰ کہ اس نے بغاوت کا علم بلند کیا اس بغاوت کی اطلاع پاتے ہی ننگگان عالی غرہ مہر ۱۸۴۳ کو انکی تہیہ کے لئے روانہ ہوئے۔ نواب ضابطہ جنگ کے زیرِ کمان ایک فوجی بستہ نے قلعہ کا محاصرہ کر لیا۔ زمیندار نے خیرت اسی میں دیکھی کہ خفیہ طور سے قلعہ سے فرار ہو جائے اعلیٰ حضرت نے نواب ضابطہ جنگ کی درخواست پر قلعہ نرمل انکے حوالہ کیا اور انکی جو امردی اور بہادری کی بہت تعریف کی ضابطہ جنگ کو ظفر الدولہ کا خطاب سرفراز فرمایا۔ بہ کمال الطاف خسروانہ ننگگان عالی نے ظفر الدولہ کی ضیافت بھی فرمائی۔ اور پنجیر قبیل دو ہزار سوار دو ہزار ذات کا منصب اور ماہی مراتب عنایت ہوا۔

۱۳ صفر ۱۸۴۳ کو اعلیٰ حضرت نے حیدرآباد کی طرف مراجعت فرمائی اس کے بعد نواب ظفر الدولہ بہار نے صوبہ برار کی سرحد تک کل علاقہ کو زیرِ نظر کر کے مختلف مقامات پر قلعہ اور برج تعمیر کروائے۔

جگنو پٹت کی بغاوت چونکہ ظفر الدولہ بہادر قلعوں کی تعمیر میں مصروف تھے علاقہ ونگل میں ۱۸۴۳ انفس زمینداروں نے لوٹا۔ اور شروع کر دی۔ ظفر الدولہ بہادر نے جگنو پٹت نامی کو اپنا کارپرداز بنا کر پرتیان حال علیا کی

امداد کے لئے روانہ کر دیا۔ جگونیڈت نامی ازبرہنمان ایگنڈل را
 کارپردار خود گردانیدہ جہت تقویت رعایاؤں کے اور زمینداروں
 کو نواح خوف بال دہشتند روانہ ساخت لے پھر علاقہ نزل کی محفرت
 سے ایک حد تک فراغت حاصل ہونے کے بعد چند سپاہیوں کو نپڈت
 کی مدد کے لئے روانہ فرمایا۔ اتفاقاً کسی معاملہ میں ان سپاہیوں سے
 ایک کی جگونیڈت سے ان میں ہو گئی تھی کہ مارپیٹ کی نوبت آئی۔ اسکے بعد
 نپڈت مذکور نے ملک حرامی پر بکر باندھی۔ اور اطراف و اکناف کے زمینداروں
 سے سازش شروع کی قلمو ظفر گدھ پر قبضہ کے سارے جنگی آلات و سامان
 پر قبضہ کر لیا۔ اور چند دن میں ایک بڑی فوج تیار کر لی۔

ظفر الدولہ کے مقرر کردہ سپاہیوں میں سے ایک نے سادہ واقفیت
 کی خبر نواب کو پہنچا دی۔ ظفر الدولہ کے طرفداروں کے کہوں اور دلیسائیوں
 نے ان مفسدوں کا تعاقب کیا۔ اور انہیں گرفتار کیا۔ جملہ باغیوں کو
 انکی خدمات اور جائیداد سے بدخل کر دیا گیا۔ اکثر کو سزائے موت دی گئی
 اور بعضوں کی ناک کاٹ کر جان بخشی گئی۔ نپڈت کو ایک سال تک
 جبری طرح عذابوں میں مبتلا رکھ کر ختم کر دیا گیا۔

یہ حال رکن الدولہ بھادر کو معلوم ہوا تو انہوں نے راجہ جگدیو کو
 جسے درہلاصفی سے پانچزار کا منصب بھی ملا تھا اور نقش نبوی حال ضلع
 کو پکینڈہ کو قلمو لکنڈہ میں قید کر دیا۔ کیونکہ ان کا جگونیڈت کے معاملہ
 میں حصہ ہاتھ تھا۔ جگونیڈت کو پکینڈل (سرد کریم نگر) کے قلمو میں ایک
 دیوار کے پایہ میں چنوا دیا گیا۔ اسکے سارے خطابات و پیشکاری دوسرے
 شخص دھونڈ و نپڈت کو عطا کی گئی۔

فخر الدولہ بہادر کا ناظم ایچ پور پر حملہ ۲۷، جمادی الاول ۸۲۲ھ کو نواب صفحہ شانی
 نے اسماعیل خاں پٹی کو ایچ پور یعنی صوبہ ہرار کی نظامت مرحمت کی تھی
 ہرار کی سرحد نواب ظفر الدولہ بہادر کے علاقہ نزل کی حد ملتی تھی کسی وجہ سے
 ان دونوں کے درمیان شکر پنجی پیدا ہوئی۔ ٹہرتے ہوئے اقتدار کے ساتھ
 نواب ظفر الدولہ بہادر کے ذہن میں یہ بات سمائی کہ اسماعیل خاں پٹی بھی مطیع ہو۔
 لیکن اسماعیل خاں طاقت کے بجائے جان پر کھیلنے کے لئے تیار تھا "اسماعیل خاں پٹی
 میں معنی راہدتر از مرگ انستہ از غرور ظفر تھی و نشان بہادری اقتدار اور ایات تک
 اعتبار نامی سجدہ محصل خاں پٹی ایچ پور میں مقابلہ کیلئے ایک مضبوط قلعہ تیار کروایا
 ظفر الدولہ بھی انکو آمادہ جنگیکھ کر زبردست لشکر کے ساتھ ایچ پور روانہ ہوئے
 ان ساروقاقت رکن الدولہ مدار المہام سرکار عالی واقف تھے لیکن یہ نہیں چاہتے
 تھے کہ دونوں بہادران وطن کو آپس میں لڑا کر برباد کرادیں تاہم ظفر الدولہ بہادر
 کی خاطر ایک جمعیت کے ساتھ ایچ پور گئے۔ ظفر الدولہ کا خیال تھا کہ فوراً حملہ کیا
 جائے لیکن رکن الدولہ بہادر نے تسال برتا دفتماً یہ خبر ملی کہ گھوناقہ کے اشارے
 سے دہلی پونا ناراین راو مارا گیا اور گھوناقہ نے کاروبار سلطنت اپنے ہاتھ میں لیکر
 چونکہ وصول کرنے کیلئے جیدہ باوکا رخ کیا۔ بہت احسب فرزان شاہی رکن الدولہ بہادر
 کو مع ظفر الدولہ گھوناقہ کے مقابلہ کیلئے روانہ ہونا پڑا اسلئے اسماعیل خاں پٹی نے
 مقابلہ نہ ہوسکا۔

نواب ظفر الدولہ کا نواب رکن الدولہ کے ساتھ ظفر الدولہ کے ساتھ انکے بھائی ثابت خنگ
 اور جمشید خنگ وغیرہ بھی رکن الدولہ کے
 گھوناقہ کے مقابلہ کیلئے روانہ ہونا۔

ساتھ ہو گئے ہم رمضان ۱۸۶۱ء کو عساکر
 صفی و افواج غنیم میں معرکہ کاآغاز ہوا۔ اٹھارہ روز تک برابر خنگ

جاری رہی۔ آخر کار رگھوناتھ مجبور ہو کر صلح کا خواہاں ہوا۔
 رکن الدولہ بہادر کی کوشش سے بندگانِ عالی صلح پر آمادہ ہوئے۔
 لیکن شرط یہ تھی کہ رگھوناتھ (۱۲) لاکھ روپے سالانہ علاقہ انکے حوالہ
 کر دے۔ رگھوناتھ نے مصلحت سمجھ کر یہ شرط قبول کرنی تسلیم کے بعد
 نواب آصف جاہ بہادر رہی گلبرگہ ہوئے اور حضرت خواجہ بندہ
 گیسو دراز کی زیارت سے مشرف ہوئے گلبرگہ سے بندگانِ عالی
 حیدرآباد روانہ ہونے والے ہی تھے کہ رگھوناتھ کی وعده شکنی
 اور علاقہ بیدر میں لوٹ مار کرنے کی اطلاع ملی نواب آصف جاہ
 ثانی محلات مبارک کو حیدرآباد روانہ کر کے خود رگھوناتھ کو قلع قمع
 کرنے کے لئے عزمیت فرما ہوئے سا با جی بہو نسا بھی بندگانِ عالی سے
 ناندی پٹر کے قریب آگیا۔ رگھوناتھ مقابلہ کرنے کے بجائے گلبرگہ فرار ہو گیا
 اس وقت ذوالفقار خاں مہایت جنگ خلف شجاع الملک لشکر
 آصف جاہی میں شامل ہونے کے لئے ادموئی سے آ رہے تھے۔
 راستہ میں رگھوناتھ نے حمد کر کے انہیں گرفتار کر لیا جس پر بندگانِ عالی
 برہم ہوئے اور اس کے تعاقب میں احمد نگر ہو گئے رگھوناتھ وہاں سے
 بھی چل نکلا اور ازنگ آباد پہنچ کر وہاں کے ناظم قیصر لہڑ سے ایک
 کثیر رقم طلب کیا جب انحضرت نے ازنگ آباد کا رخ کیا تو رگھوناتھ
 برہان پور کی طرف بھاگ گیا۔ اسے میں صحابہ ہو اکا مارا بن راجا
 کی بیوہ کے ہاں لڑکا پیدا ہوا یہ سن کر انحضرت بہت خوش ہوئے۔
 ان ہی کے استصواب سے یہ شیرخوار لڑکا گدی پر چھبایا گیا اس شمار میں
 رگھوناتھ کی فوج کے میں ہزار سپاہی ہی اس سے بچا ہو کر فوج کے کھالی

میں شریک ہو گئے۔ اب گھوناٹھ کی طرف یوسف گارڈی روکنا تھا جب علیحضرت نے اپنا پلو کی طرف قدم بڑھایا تو اس نے شہانہند کا ہاتھ لیا بندگالغالی نے بلونت راؤ اور ظفر الدولہ کو اسکے تنقہ کے لئے روانہ فرمایا۔ اسے ہلکا اور سنبھیا کی تائید حاصل کی تھی لیکن ہزار بقیہ کو سکھارام اور نانافرنس نے نواب آصف خانہ کی جاننا سے کاشترف حاصل کی اور ان کے اشارے پر ہلکا اور سنبھیا نے گھوناٹھ کی طرف داری ترک کر دی جھوڑا گھوناٹھ نے سورت میں انگریزوں کے پاس پناہ لی۔

اس وقت مودہاجی بہونسلا اور۔ اگھوجی سرکار آصف خانہ کی مخالفت پر کراہت ہو گئے۔ نواب رکن الدولہ بھادر کی رائے سے بندگالغالی نے نواب ظفر الدولہ کو حکم دیا کہ ان سے مصالحت کر لی جائے۔ اور خود بادولت ایلیپور کے قریب قیام فرما ہو گئے اس کے قریب قلعہ انپڑشا جس کو ظفر الدولہ نے صرف تین دن میں فتح کر لیا۔ اسی زمانہ میں نواب رکن الدولہ بہادر چند موامناات کے تصفیہ کے لئے حضور پرنور سے یکم عرض کر رہے تھے کہ فیضو گارڈی ملازم سرکار نے کٹار سے ان پر حملہ کیا۔

علیحضرت نے جرحوں کو علاج کے لئے مقرر فرمایا لیکن زخم کبابی انہیں پالکی میں لٹا کر اسکے خیمہ کو لیجا رہے تھے کہ راستہ میں ۱۸۹۰ء میں ان کا انتقال ہو گیا۔ انکی میت کو حیدرآباد لاکر کوہ مولا کے قریب سپرد خاک کیا گیا۔

۴ ربیع الاول ۱۲۹۰ھ کو مودہاجی درگھوجی نے نواب ظفر الدولہ

۲۱
 کے توسط سے ملازمت شاہی کا شرف حاصل کیا۔ دونوں کو خلعت
 اور نئی تھوپ عطا ہوئے۔ دوسرے روز ایلچور کی صوبہ ادریشی خیزاد
 عالیجاہ بہادر کے تفویض کی گئی اور صرف بالا پورہ کی جاگیسر
 اسمعیل خاں اپنی کے لئے بیچوڑی گئی۔ مگر اسمعیل خاں اپنی نے ایلچور حوالہ
 کرنے سے انکار کر دیا۔

نواب ظفر الدولہ بہادر کا اسمعیل کی اسمعیل خاں اپنی اور ظفر الدولہ ایک
 سرکوبی کے لئے روانہ ہوا دوسرے کے جانی دشمن تھے۔ لیکن
 لیکن الدولہ بہادر کے باعث انکی

عداوت جنگ و جدال کی صورت اختیار کرنے پائی نہ تھی۔ جب
 اسمعیل خاں اپنی کو حکم شاہی ہوا کہ ایلچور کی صوبہ راری صاحبزادہ
 عالیجاہ بہادر کے تفویض کرے۔ اس نے اسمعیل خاں سے روگردانی کی
 ظفر الدولہ بہادر کو موقع کی تاک میں تھے۔ اجازت سلطانی حاصل
 کر کے ۱۰ ربیع الاول ۱۱۸۰ھ کو زبردست مسلح فوج اور توپخانہ شاہی
 کے ساتھ اسمعیل خاں اپنی کی تادیب کے لئے روانہ ہوئے اسمعیل خاں
 اپنی نے فرار ہونے کو باعث زلت سمجھ کر صرف چند سپاہیوں کے
 ساتھ ظفر الدولہ کے مقابل ڈٹ گیا اور حراست ادریا مردی کے
 ساتھ ظفر الدولہ کی کثیر فوج کو چیرتا ہوا ان کے ہاتھی تک پہنچ گیا
 یہ کیفیت دیکھ کر ظفر الدولہ کے ساتھی گھبرا گئے۔ لیکن اس وقت
 خود اسمعیل خاں کی حالت خستہ ہو چکی تھی وہ زخموں سے چور چور
 تھا یہ نتیجہ یہ ہوا کہ یہ ہوشش ہو کر گر پڑا اور ظفر الدولہ کے سپاہیوں
 نے فوراً اس کا سر تن سے جدا کر کے نیزے پر چھرا دیا۔ اس وقت تک

تاریخ سید امتیاز خاں جہاں نے بہت خوب لکھی ہے
 مصرع - ایک بیک قربان ابراہیم اسماعیل شاہ
 حضور پر نور اٹیچو پور تشریف لے گئے اور حضرت شاہ عبدالرحمن
 قدس سرہ کی زیارت سے فیض یاب ہوئے۔ ظفر الدولہ کو تمغہ مع
 علی بند منصب مہفت ہزار روپیہ و مہفت ہزار سوار اور خطاب
 مبارک الملک سے سرفراز فرمایا۔

صاحبزادہ عالیجاہ کو اٹیچور کا صوبہ دار مقرر کیا گیا۔ خود ظفر الدولہ
 نے ازراہ کرم ان کو بلا کر جاگیر اور منصب سے کفر از فرمایا۔ اور
 سالہ میں مراتب فرمائے، حیدر آباد ہوئے۔ اس وقت تک
 گھونا تھہر چکا تھا۔ ظفر الدولہ نے حیدر آباد سے اوس سے
 متحدہ ہو گئے تھے۔ گویا جنرل کلکتہ کے فیضیہ کے بموجب انگریزی
 بالاجی نیابت سے ملے اور گھونا تھہر کو اس کے حوالہ کر دیا۔ گھونا تھہر
 قید ہی رہ گیا۔

سالہ میں حضرت نیدگان عالی نے حیدر علی خاں سلطان
 بیسور کی تہہ کے لئے ظفر الدولہ کو مامور فرمایا۔ کیونکہ وہ امیر الامرا
 بسالت جنگ کے تقاضات میں دست درازی کر رہے تھے۔ ظفر الدولہ
 نے حیدر علی کے علاقہ سمیرا کبھی کوٹہ۔ پرگنہ ونگ کو تباہ و تاراج
 کر دیا۔

ظفر الدولہ کا انتقال ۱۵ ربیع الثانی ۱۱۹۵ھ میں نواب

میرزا ابراہیم بیک خاں صاحب جنگ و مہمات ظفر الدولہ۔ مبارک الملک کا

۱۵ تاریخ ماہ نامہ ورق ۱۱۹۵ھ حرقتہ الی لم ۳۳

بمرض سرطان انتقال ہوا۔

لصاحبہ جنگی کے نقش دلخواہ نشاند - بڑلک و سپاہ

آخربحرار عمرزا من افشاند - باتاج و کلاذ

تاریخ وقوع رحلت جانکاہش - فرمودخرد

از بیماری مبارزا الملک نامد - ماشاوالنہ

انکی قبر ابراہیم باغ تعلقہ نزل میں موجود ہے۔ ان کے کئی۔

تالاب محلات اور قلعے وغیرہ اسوقت بھی موجود ہیں۔ اور کئی توپیں
ایسی ملتی ہیں۔ جن یرنواب ظفر الدولہ رفیق رکن الدولہ محمد قاسم کندہ ہے
نام الملک آصف جاہ ثانی کو ظفر الدولہ کے انتقال کی خبر

اسوقت معلوم ہوئی جب کہ وہ سیر و شکاریں مصروف تھے اور نہیں

اس نامور امیر کی وفات سے بہت طویل ہوا ظفر الدولہ کے بڑے

فرزند احتشام جنگ کو خلعت منصب اور باپ کی جملہ جاگیریں

سرفراز کی گئیں۔

نواب فرخ مرزا احتشام جنگ بہار

نواب ظفر الدولہ بہادر کے چار بیٹے تھے۔ بڑے بیٹے فرخ مرزا

سید عزیز خاں کی بیٹی کے بطن سے تھے جن کا ذکر ابتدا میں کیا گیا ہے

دوسرے بیٹے ابتراب مرزا۔ تیسرے یعقوب مرزا۔ چوتھے نور الدین علی

ہرزاد خان شہریار مرزا تھے۔

۲۶
 فرخ مرزا جب سولہ سال کے ہوئے تو ظفر الدولہ بہادر نے ان کو توابع نظام کے دربار میں حاضر کیا تھا۔ جہاں انکو خدمت شاہی میں لے لیا گیا۔ لیکن کچھ مدت گزرنے کے بعد ظفر الدولہ بہادر نے ان کو اپنے پاس بلا لیا۔ اور تیسرے فرزند یعقوب مرزا کو دربار عالی میں روانہ کر دیا۔ اسوقت نواب ظفر الدولہ بہادر نزل میں رہتے تھے۔ فرخ مرزا بہادر بڑے جوان مرد تھے ظفر الدولہ بہادر نے انکو مناسب تعلیم دلائی اور فن سپاہ گری سے واقف کرایا۔ جب نواب ظفر الدولہ بہادر مرض سرطان میں مبتلا ہوئے۔ دن بدن حالت نازک ہونے لگی تو درباریوں نے نواب صاحب سے عرض کیا کہ فال و نجوم کے مطابق نیک گھڑی میں فرخ مرزا کو مسند نشین کروایا جائے تو بہتر ہے۔ اس رائے سے ظفر الدولہ نے اتفاق کیا۔ لیکن دل کی آرزو بھلنے نہ پائی تھی کہ موت کا پیام آ گیا فرخ مرزا نے بوجہ حکم سلطانی کل جاگیر ات اور املاک پر قبضہ کر لیا انہیں دربار شاہی سے باپ کا خطاب اور منصب بھی عطا ہوا۔

مسند نشینی کے لئے بغاوت
 احدثام جنگ کے مسند نشین ہونے کے
 بعد ان کے چند رشتہ دار بھگو مرزا

فرید مرزا اور حیم قلی بیگ وغیرہ نے ان سے سرکشی کی۔ ان کا خیال تھا کہ البتہ نواب مرزا مسند کے جائز وارث ہیں۔ لیکن فرخ مرزا نے دیگر اجاب اور رعایا کو ہموار کر کے آسانی کے ساتھ یہ فتنہ فرو کر دیا مخالفین میں سے اکثر قتل کروا دیے گئے۔

جن امر اور رشتہ داروں نے ان کا ساتھ دیا انکو ظلمت و جوہر

سرفراز فرمائے گئے۔ خود اہتتام جنگ کو اعلیٰ حضرت کی طرف سے منسب پنجنہاری و پنجنہار سوار سرفراز ہوا۔

اس کے بعد ہی فرخ مرزا کے بخشی ولی محمد نے اپنی خود بخاری کا اعلان کیا۔ اور ظفر الدولہ بہادر کی کچھ فوج و سپاہ کو اپنی طرف کر کے تین ماہ کے عرصہ میں اہتتام جنگ کے اکثر علاقوں پر قابض ہو گیا۔ اور بندگاں عالی آصف جاہ ثانی کی خدمت میں خفیہ طور سے درخواست کی کہ فرخ مرزا نو عمر لڑکا ہے حکومت کے کاروبار اس سے نہیں چل سکتے۔ چاروں طرف لوگ باغی ہو رہے ہیں مناسب ہوگا کہ ظفر الدولہ کے تمام علاقے مجھ کو سرفراز کئے جائیں۔

درخواست کا نتیجہ بالکل نواب نظام نے اسکی نمک حرانی پر خفگی کا اظہار کیا۔ اور خفیہ طور سے اسکی درخواست اہتتام جنگ کے پاس روانہ کر دی جو ۱۳ شعبان ۱۱۹۵ھ کو انہیں وصول ہوئی اعلیٰ حضرت نے حکم فرمایا تھا کہ اس نمک حرام کو سخت سزا دیجائے تاکہ دوسروں کے لئے عبرت ہو اور ساتھ ہی یہ بھی ہدایت دی تھی کہ کاروبار حکومت اچھی طرح انجام دئے جائیں۔

اس خدا کو دیکھتے ہی اہتتام جنگ نے ۱۲ ماہ مذکور کو مسجد کے وقت تین ہزار سوار اور منسب داروں کی فوج لیکر ولی محمد پر شورشیں کی۔ دلی محمد نے بھی جم کر مقابلہ کیا۔ آخر تین روز کی جنگ کے بعد اس کا ماتمہ ہوا۔

تعمیرات۔ اڈھوں کی طرف سے اطمینان حاصل

کرنے کے بعد احتشام جنگ نے باپ کی ساری دولت سپاہیوں کی تنظیم سبکی آلات کی فراہمی اور غالینشاں عمارتوں کی تیاری میں صرف کی۔ کئی محلات تالاب اور مسجدیں تعمیر کروائے۔ ایک ہفت منزلہ مکان تعمیر کروایا جو ہفت آسمان کہلاتا ہے۔ اس عمارت کے قریب ایک تالاب بھی بنایا۔ اور ایک منگھ جو باپ کے زمانہ کا تھا اسکی تکمیل کروا کر اس مقام کا نام فرخ گڑھ رکھا نزل کی جامع مسجد کی بھی درستی کر دائی۔ کہتے ہیں کہ اس مسجد کی تعمیر کے لئے سید احمد گنج بخش نے جو اپنے زمانہ کے زبردست مشائخ تھے اور جن کے معتقد اور مرید سارے اطراف و اکناف کے لوگ تھے ایک روز احتشام جنگ کے دربار میں آکر فرمایا تھا کہ یہاں کی مسجد بہت پرانی ہے بہتر ہے کہ درست کر دئی جائے اس مسجد کی تاریخ قاضی محمد ان اللہ نے لکھی جو مسجد کے بازو نصب ہے۔

آن ذوی الاحشام زہی جزا :
 کرد کاشانہ خدا آباد
 حسنت و ثواب تعمیرش :
 گفت ہاتف بشاہ فرخ آباد
 علاوہ آریں اور کئی عمارتیں بنوا کر اپنے نام سے ان کو منسوب کیا۔ مثلاً۔ احتشام گڑھ۔ رسول گڑھ۔ فرخ آباد وغیرہ۔ اس طرح جب شان و شوکت بڑھ گئی اور فوجی طاقت مستحکم ہوئی تو خود مختاری کا ضبط سمایا اور انہوں نے بناوت کر دی۔

احتشام جنگ دھولہ کی بناوت کی خبر نظام کو پہونچی تو انہیں
 سے رسید لہین خانی ص ۱۵۱ اخبار نظام علیاں

بہت افسوس ہوا۔ اور انکی تہینہ کے لئے پہلے شمس الدولہ
محمد ابو الفتح خاں بہادر کو حکم دیا گیا۔ انہوں نے حسام الدین خان
عرف گھانسی میاں کو قلعہ نرمل روانہ کیا اور اس کے بعد
الخطرت نے مرشد زادہ میر اکبر علی خاں بہادر کو نرمل روانہ
فرمایا۔ اقتسام جنگ لے افواج شاہی کا بہادرانہ مقابلہ
کیا لیکن جب ناکامی کی صورت نظر آئی تو قلعہ نرمل میں محصور
ہو گئے۔ ۱۶ ذی الحجہ ۱۱۹۶ھ کو حضور پر نور نے بہ نفس نفیس نرمل کی
طرف توجہ کی جب لشکر ایلورہ پہنچا تو تاریخ ۳ محرم ۱۱۹۷ھ
دولہ رائے کو سپہ سالار فوج بنا کر فگنیاں کے قلعہ کے محاصرے
کے لئے بھیجا گیا کیونکہ یہ قلعہ بھی نواب اقتسام جنگ کا ایک
فوجی مرکز تھا یہاں کے قلعہ دار ظفر الماس نے گھبرا کر
۲۸ محرم ۱۱۹۷ھ کو قلعہ حوالہ کر دیا۔ اور معافی چاہی ^{اعلیٰ حضرت}
لئے قلعہ ادسی کے تفویض کیا۔ اور نرمل کا قصد فرمایا۔ دریائے
گوداوری کو عبور کرنے کے بعد بالاجی نیڈت کی استدعا پر
صاحبزادہ سکندر اقبال الدولہ میر اکبر علی خاں کو مادھوراؤ
کی تادی میں شرکت کرنے کے لئے پونا روانہ کیا۔ اور خود
مہاراجہ نے اقتسام جنگ دھونسہ سے لڑائی جاری رکھی۔
عساکر آصفیہ کی جانب سے شمس الملک محمد ابو الفتح خاں نے
سنختی سے حملہ کیا۔ لیکن فتح و شکست کا تصفیہ ہونے سے
قبل شام ہو گئی۔ دونوں طرف مقتولوں کی کثرت تھی اقتسام جنگ
کے کئی سپاہیوں کو افواج آصفی نے گرفتار کر لیا۔ مگر تمنا کہ

۲۸
 احتشام جنگ کو شکست ہوتی لیکن شام ہو جانے کے باعث
 جنگ موقوف ہو گئی۔ اسی رات احتشام جنگ نے ناما بڑن
 نامی ایک جہاں دیدہ بوڑھیا کو نظام کے دربار میں روانہ
 کیا تاکہ انکی طرف سے اظہارِ ندامت کرے۔ غرض اس بڑھیا
 کی عاجزانہ درخواست پر نظام نے احتشام جنگ کا قصور
 معاف کر دیا۔ اور دوسرے روز مشیر الملک کو بھیجا کہ احتشام
 جنگ کو دربار میں بلایا۔ احتشام جنگ نے دربار میں حاضر
 ہو کر بڑی عجز و ندامت سے اپنی غلطی کی معافی چاہی
 نظام نے ازر اور کم ان کا قصور معاف فرمایا۔ اور ایک
 سرخ موہج سر فرما فرمایا۔ مگر قلعہ نرمل سے احتشام جنگ
 کا قبضہ اٹھا دیا۔ ^{۱۹}۱۹۱۹ء میں یہ قلعہ میرا مام علی خاں
 بہادر برطانو الدولہ کے تفویض کیا گیا۔ جو ایلچور کے صوبہ دار
 تھے اور وہاں کی صوبہ داری پر احتشام جنگ کا تقرر کیا گیا
 اور اسی طرح قلعہ نظر گڈہ کی قلعہ داری نواب ہمت یار خاں
 بہادر کے تفویض کی گئی۔ احتشام جنگ کے دوسرے
 قلعے بھی ان سے لئے گئے۔
 اس طرح اپنی ایک ناشائستہ حرکت کی پاداش میں
 انہوں نے باپ کی ساری جائیداد کھو دی۔

۱۹۱۹ء حقیقتہ العالم ۳۶۷ء و تذکرہ نرمل ۔

۱۹۱۹ء حقیقتہ العالم ۳۶۷ء اخبار نظام علی خاں ۔

مشیر الملک سے ناموافق ہونے کی وجہ سے احتشام جنگ
 نواب نظام سے رخصت حاصل کر کے موہل و عیال کے
 سمت گلبرگہ شریف روانہ ہوئے۔ دفعاً سواران رسالہ افغانہ
 نے راستہ میں احتشام جنگ پر حملہ کر کے انکو قتل کر دیا۔ اور
 یہ واقعہ قصبہ کلا پور سرکار گلبرگہ میں ہوا۔ انکی نعش بیدر لائی جا کر
 اول کی والدہ کے پہلو میں درجوار روضہ مقدسہ حضرت سید
 خلیل اللہ بنت شکر فرزند سید نعمت اللہ حسینی ماہانی
 قدس سرہ دفن کر دے گئے۔ مرحوم بہت جری تھے
 اور عالی ہمت لیکن آئین زمانہ ساز سے ناواقف تھے

ظفر الدولہ (ثانی)

ان کا نام یوسف مرزا ہے یہ فرخ مرزا احتشام جنگ
 کے بیٹے ہیں۔
 احتشام جنگ کے بعد انکے بڑے بیٹے یوسف مرزا
 بھائیوں اور حرم کے ساتھ قلعہ گلبرگہ میں اسطو جاہ مدارالمہام
 غلام سید خاں کی کوشش سے قید کر دے گئے لیکن میر عالم
 مدارالمہام کے زمانہ میں یہ مع خاندان حیدرآباد بلا لئے گئے۔
 سکندر جاہ بہادر آصف جاہ ثالث نے یوسف مرزا کو
 ازراہ کرم پنچزار کا منصب اور تین ہزار سوار۔ علم و نقارہ
 اور چار سو جوانوں کا ایک رسالہ توپ اور پانچ ہزار کی جاگیر
 لے کر علیحدہ عالم ۱۳۱۵ ہجری نظام علی خاں (۲۲) کلزار آصفیہ ۱۳۱۵

۳۰
دما ہی مراتب سے سرفراز فرمایا۔ اور ان کے بہائیوں کو اہتمام جنگ
ظفریاب جنگ و ثابت جنگ کا خطاب دیا۔

تھوڑے ہی عرصہ کے بعد یوسف مرزا کا انتقال ہو گیا
لیکن دوسرے بھائی برابر دربار میں حاضر ہوتے رہے ظفریاب
جنگ بہادر کو راجہ چند و لال بہادر کے زمانہ میں خطاب
و منصب دیا گیا۔

ختم شد

مواخذ

- حب ذیل کتب کی مدد سے یہ تاریخ لکھی گئی ہے
- (۱) توذک آصفیہ (فارسی) مصنفہ تجلی علی شاہ ہمعصر تاریخ ۱۲۰۵ھ
- (۲) حدیقتہ العالم جلد دوم (فارسی) مصنفہ امیر عالم ہمعصر تاریخ ۱۲۰۴ھ ہجری۔
- (۳) گلزار آصفیہ (فارسی) مصنفہ خواجہ غلام حسین خاں ہمعصر تاریخ ۱۲۶۰ھ ہجری
- (۴) تدمر گورہ تریل (فارسی) مصنفہ عبد الرزاق بن عبد البنی ساکن بلخ صلیح نامدین۔
- (۵) تاریخ رشید الدین خانی (اردو) مصنفہ غلام امام خاں ۱۲۰۰ھ ہجری
- (۶) تاریخ خوبینید جاہی (اردو) مصنفہ غلام امام خاں ۱۲۰۴ھ ہجری
- (۷) تاریخ ماہ نامہ عرف تجلیات ماہ نقا (فارسی قلمی) مصنفہ غلام حسین خاں جوہر بیدری ۱۲۲۶ھ ہجری
- (۸) اخبار نظام علی خاں (فارسی قلمی) سیامہ سفر اعظم ست آصف جاہ ثانی برائے تادیب اہتشام جنگ ۱۲۹۶ھ ہجری

